
Azerbaycan Cumhuriyeti Dışişleri Bakanlığı haciyevfE yahoo.com ə İD 
Öz 
26 Mayıs 1918"de bağımsızlığını ilan eden ve ancak 33 ay varlığını sürdürebilen 
Gürcistan Demokratik Cumhuriyetimde yerel Türk nüfusunun yaşanan siyasi ve sosyal 
süreçlere katılımının incelenmesi büyük önem taşımaktadır. Tiflisite yaşayan Türk aydınlar 
bu süreçlerde aktif rol oynamışlardır. Bu aydınlardan biri, önde gelen edebiyat bilgini-bilim 


adamı, eleştirmen ve çevirmen olan Aziz Şeriftir (Abdülaziz Şerifov/Aziz Kurbanali oğlu 
Şerifzade). 


Eylül 1918"de Aziz Şerif, Gürcistan"ın birinci parlamentosunda (Milli Şurası) milletvekili 
görevini kazandı ve aynı zamanda Borçalı kazasının okul bölümünün başkanlığına atandı. 
Şubat 1919"da yeni parlamentonun (Müessisler Meclisinin) kurulması nedeniyle milletvekili 
olarak görevi sona erdi. Haziran 1919"da Borçalı kazasının yerel öz yönetim kurumlarına 
yapılan seçimlere katılan A. Şerif, Gürcistan Sosyal Demokrat İşçi Partisi ve Hümmetln 
birleşik listesine göre Borçalı seçki dairesinden kaza glasnısı (vekil) seçilir. Aynı zamanda, 
o, Borçalı yerel öz yönetim kurumunun beş üyesinden biriydi ve halk eğitimi, tıbbi-sağlık ve 
veterinerlik bölümlerine başkanlık ediyordu. 


16 Aralık 1919"da Borcali bölgesindeki Katerinenfeld Alman kolonisinde gerçekleşen 
Gürcistan "Hümmet" Sosyal-Demokrat İşçi Partisi"nin (Menşevikler) ilk kongresinde 
A.Şerif, Merkezi Komite Başkanlığıma seçilir. 


Bu makalede Gürcistan Parlamentosu üyesi ve Borçalı kazasının glasnısı (vekili), 
Gürcistan Sosyal Demokrat Partisi "Hümmet" merkezi komitesinin başkanı olarak Aziz 
Şerif”in 1918-1921 yıllarındaki Gürcistan Demokratik Cumhuriyetimdeki sosyo-politik 
faaliyetlerini incelemek amaçlanmıştır. 


Anahtar Sözcükler: Aziz Şerif, Gürcistan Demokratik Cumhuriyeti, Borçalı, “Hümmet” 
teşkilatı, 


AZIZ SHARIF AND THE DEMOCRATIC REPUBLIC OF GEORGİA (1918-1921) 
Abstract 


A study of the participation of the local Turkic population in the socio-political processes 
taking place in the Democratic Republic of Georgia, vvhich declared its independence on May 
26, 1918 and vvas able to continue its existence for only 33 months, has mafor importance. 
Turkic intellectuals living in Tiflis actively participated in those processes. One such 

intellectual vvas a prominent literary scholar-scientist, critic, and translator - Aziz Sharif 
(Abdulaziz Sharifov, Aziz Kurbanali oghlu Sharifzadeh), 


At the same time, Aziz Sharif vvas elected as a deputy to Georgia/s first parliament and 
appointed as the head of the Borchali districtis school department. In February 1919, due to 
the formation of the nevv parliament, his mandate as a deputy ended. In Tune 1919, A. Sharif, 
vvho took part in the elections to the local self-governing bodies of Borchali district, vvas 
elected district glasni (deputy) from Borchali district on the single list of the Social- 
Democratic Party of Georgia and "Hummat" organization. At the same time, he vvas one of 
the five members of the Borchali local self-government department and headed the public 
education, medical-sanitary, and veterinary departments of the department. 


At the first congress of the Georgian "Hummat" Social-Democratic Party (Mensheviks), 
held on December 16, 1919 in the Katerinenfeld German colony of Borchali district, A. 
Sharif vvas elected the chairman of the central committee of the said party. 


The paper examines the socio-political activities of Aziz Sharif as a member of the 
Georgian Parliament and a member of Borchali district, chairman of the central committee 
of the Social-Democratic Party of Georgia "Hummat" in the Democratic Republic of 
Georgia, vvhich existed in 1918-1921. 


Keyvvords: Aziz Şerif, Democratic Republic of Georgia, Borchali, “Hummat” 
organization. 


O. Giriş 


1895-ci ildə Naxçıvanda dünyaya qədəm basmış və bu şəhərdə ibtidai təhsil almış görkəmli 
ədəbiyyatşünas-alim, tənqidçi, tərcüməçi Əziz Şərifin (Əbdüləziz Şərifov, Əziz Qurbanəli oğlu 
Şərifzadə) ömrünün gənclik dövrü, əsasən, Tiflislə bağlı olur. O, orta təhsilini 1915-ci ildə 
Tiflisdə başa vurub, həmin il Moskva Kommersiya İnstitutuna qəbul olur. 1917-ci ildə 
Ümumrusiya miqyasında baş verən taleyüklü siyasi-ictimai proseslər, kütləvi xalq hərəkatları 
Cənubi Qafqaza da təsirsiz ötüşmür və Əziz Şərif tələbə ikən “Hümmət” Sosial-Demokrat 
Müsəlman Təşkilatının sıralarında aktiv siyasi-ictimai həyata atılır. O, İrəvan quberniyasının 
Naxçıvan şəhərinin fəhlə və əsgər deputatları şurasının icraiyyə komitəsinin sədr müavini və fəhlə 
deputatları şurasının sədri vəzifəsini tutur, Oktyabr çevrilişindən sonra — 1917-ci ilin 26-28 
noyabr tarixlərində keçirilmiş Ümumrusiya Müəssislər Məclisinə seçkilərdə iştirak edir, onun adı 
Rusiya Sosial-Demokrat Fəhlə Partiyasının (menşeviklər) “Hümmət” müsəlman təşkilatının 
Zaqafqaziya seçki dairəsi üzrə 12 nəfərlik namizəd siyahısında 5-ci sırada qərarlaşır (Borba, 
1917, No 137). 


1918-ci ilin yanvar ayında yenidən orta təhsil aldığı Tiflisə qayıdan Ə. Şərif burada 
“Hümmət”in yerli şöbəsinin ən fəal üzvlərindən biri olur. O, “Hümmət”in yayım orqanları olan 
“Gələcək” (1918-1919) və “Probuydeniye” (1919) qəzetlərinə redaktorluq edir, həmçinin, Tiflisdə 
nəşr olunan digər qəzet-furnallarla əməkdaşlıq edir. Tiflisə dönüşü barədə Ə. Şərif xatirələrində 
bunları qeyd edirdi: “Rusiya inqilabı dünyanı sarsıdırdı. Onun dalğaları məni də doğma 
yurdumdan ayırıb, Tiflisə atdı və uzun müddət Tiflisdə yaşayıb, tiflisli oldum” (Şərif, 1977, s. 
122). 


Gürcüstan sosial-demokratlarının gürcücə aparıcı mətbu orqanı olan “Ertoba” qəzetinin 
1918-ci il 7 fevral tarixli sayında yayımlanan məlumatından bəlli olur ki, Rusiya Sosial- 
Demokrat Partiyasının Cənubi Qafqaz təşkilatının VII qurultayında Əziz Şərif də çıxış edənlər 
arasında olur. Öz nitqində o, tədbir iştirakçılarını müsəlman əhalinin bəylərin tərəfini 
saxlamadığına əmin edərək deyir: “Əgər “Müsavat” seçkilərdə çox səs toplayıbsa, bu, seçkilərin 

qeyri-normal şəraitdə keçməsinin nəticəsidir. İşləmək lazımdır və müsəlman əhali bizim 
tərəfimizə keçəcəkdir” (Erroba, 1918, No 30, s. 3-4). 


1. Ə. Şərif - Gürcüstan Milli Şurasının üzvü 

26 may 1918-ci ildə müstəqilliyini elan etmiş Gürcüstan Demokratik Respublikasının ilk 
ali qanunverici orqanı olan Milli Şura qəbul etdiyi 13 sentyabr 1918-ci il tarixli qanunla öz 
tərkibində etnik azlıqların nümayəndələrinə saylarına uyğun kvotalar ayırır. Bu qanuna əsasən, 
Əziz Şərif görkəmli yazıçı və diplomat Əbdürrəhim bəy Haqverdiyev, müəllim Mirzə Hüseyn 
Həsənzadə və sol radikal sosialistlərin liderlərindən Əliheydər Qarayev ilə birlikdə Gürcüstan 
Müsəlmanlarının Milli Şurasının xətti ilə 1918-ci ilin oktyabr ayında artıq rəsmən parlament 
adlandırılan (Sakartvelos Respublika, 1918, No 63, s.1) Gürcüstan Milli Şurasında ölkə 
azərbaycanlılarını təmsil etmək hüququnu əldə edir. 


Stenoqram yazılarından Ə.Şərifin parlament iclaslarında müəyyən məsələlərə dair 
müzakirələrdə fəal iştirak etdiyini görmək mümkündür. 


Parlamentin 15 oktyabr tarixli iclasında “Dövlət dili haqqında” qanunun müzakirəsi zamanı 
sədr Ekvtime Takaişvilidən söz istəyən Ə.Şərif gürcü dilini sərbəst bilmədiyinə görə üzrxahlıq 
edərək həm özünün, həm də müsəlman yoldaşlarının çıxışları zamanı deputatların hamısının başa 
düşdüyü rus dilindən istifadə etməli olacaqlarını qeyd edir və müsəlman deputatların adından 
aşağıdakı bəyanatı səsləndirir: 


Biz, sizinlə eyni mühiti bölüşən Gürcüstan müsəlmanlarının nümayəndələri ümid edirik ki, 
xalqımızın psixologiyasını və istəklərini bilməklə müsəlmanlara aid olan məsələlərdə sizin 
çətin işinizi asanlaşdıra bilərik. Hesab edirik ki, bizim xalqların dostluğu və qardaşlığı 
haqqında danışmaq ziyadədir, çünki onların bir-birinə münasibəti hamıya yaxşı bəllidir. 
Yalnız xarici qüvvələrin deyil, həmçinin, öz aralarından çıxmış xalq düşmənlərinin 
zərbələrini üzərində hiss edən müsəlman demokratiyası indi dərindən nəfəs alacaq, azadlığın 
gözəlliyini və dinc əməyi hiss edəcək və onda, inanın, onu müstəqil Gürcüstandan aralaya 
biləcək elə bir güc olmayacaq (alqışlar). Bizə azadlıq bəxş edən böyük rus inqilabı ağır, az 
qala ölümcül böhran dövrünü yaşayır və onun nailiyyətlərinin — azadlıq və bərabərliyin 
saxlandığı, dostluğun, birliyin mövcud olduğu bir guşə varsa — bu, kiçik Gürcüstandır 
(alqışlar). Biz, Gürcüstan müsəlmanlarının nümayəndələri bu nailiyyətləri bütün mümkün 
qüvvələrimizlə möhkəmləndirəcəyik və istər xarici, istərsə də daxili düşmənlərdən 
qoruyacağıq. 

Və bilin, bu gənc dövləti hansı sınaqların gözləməsindən və hansı təhlükələrin təhdid 
etməsindən asılı olmayaraq biz cəsarətlə, davamlı olaraq sizinlə çiyin-çiyinə addımlayacağıq 
və həm sevincinizi, həm də gələcəkdə mümkün kədərinizi qardaşcasına bölüşəcəyik (alqışlar). 
Gürcüstan parlamentinin üzvü olan vətəndaşlar, sizi salamlayaraq, sizin simanızda 
azadlıqsevər gürcü xalqına atəşin salamlar və səmimi arzularımı göndərirəm (Erfo5a, 1918, 
No 222, Borba, 1918, No 194, Kavkazskoye slovo, 1918, No 222, Azerbaydian, 1918, 
Ne 14, s. 2). 


Ə.Şərif bu çıxışına başlayarkən onun rus dilində olmasma etiraz əlaməti olaraq milli- 
demokratlar nümayişkaranə şəkildə zalı tərk etsələr də, azərbaycanlı-müsəlman deputatın nitqi 
İ.Tsereteli və digər sosial-demokratlar tərəfindən böyük məmnunluqla qarşılanır. Bu barədə 
məlumat dərc edən rusdilli “Qruziya” qəzeti istehza ilə yazırdı: ”Özlərinin rus dilində çıxışları ilə 
gürcü siyasi partiyaları arasında münasibətlərin daha da kəskinləşməsinə səbəb olan müsəlman 
“hümmətçiləri” gürcü xalqının düşmənləri təbrik edə bilərlər... Cənab Şərifova “şərəf və 
şöhrət”l1..” (Qruziya, 1918, Ne 36). 

Parlamentin 19 fevral 1919-cu il tarixli iclasında Axalsıx (Ahısqa) qəzasında baş vermiş 
üsyan müzakirə obyekti olur. Deputatlardan P.Sağvarelidze, N.Xomeriki baş verən hadisələrdə 
yerli müsəlman əhalinin deyil, xarici qüvvələrin və bəylərin əli olduğunu söyləyərək, Axalsıx 
döyüşlərində gürcü ordusu ilə çiyin-çiyinə 250 yerli müsəlmanın son damla qanlarına qədər 
döyüşdüyünü, şəhəri də ən axırda elə onların tərk etdiyini deyirlər. Aparılan müzakirələrdə 
Ə.Şərif də söz alaraq adları çəkilən həmkarlarının sözlərini dəstəkləyir və baş verən hadisələrin 
günahını feodallarda görür: “Axalsıx hadisələrində günahı feodal ünsürlərdə görürük. Onlar 
həmişə bizim düşmənlərimiz olubdurlar. Ölkəni təhlükədən qorumaq üçün onlara qarşı şiddətli 
mübarizə aparmaq zəruridir” (Erroba, 1919, Ne 44, s. 3). 


Pedaqoq-alim G.Qocayeva-Məmmədovanın Gürcüstan Demokratik Respublikasında yerli 
Azərbaycan türklərinin təhsil tarixinə dair araşdırmalarından Ə.Şərifin deputatlığa paralel olaraq 
Borçalı qəzasının məktəb şöbəsinin müdiri vəzifəsini tutub, qəzada maarif işinin inkişafına 
rəhbərlik etdiyi bəlli olur: 

1919-cu il yanvarın 31-də Borçalı qəza məktəb şöbəsinin müdiri və idarə üzvü Ə.Şərifovun 
imzasıyla Xalq Maarifi Nazirliyinə belə məzmunda təliqə yazılmışdı: “Borçalı qəzasında 
məktəb işi öz inkişafının birinci pilləsindədir və buna görə Xalq Maarifi Nazirliyinin ona 
xüsusi diqqət yetirməyini tələb edir. Ələlxüsus, bu baxımdan müsəlman və erməni kəndləri 
geri qalırlar, belə ki, həmin kəndlərin sayı ilə müqayisədə məktəblərin sayı olduqca az faizi 
təşkil edir, məsələn, Zalqada 5 müsəlman kəndində yalnız bir məktəb var, erməni 
kəndlərində vəziyyət heç də bundan yaxşı deyildir”... Yerli idarə məclisi bu durumu, əhalinin 
maariflənməsi ehtiyaclarını nəzərə alaraq, Maarif Nazirliyindən qəzada yeni məktəblər 
açılması üçün zəruri kredit buraxmağını xahiş etmişdi. Nazirlik xahişi yerinə yetirmiş və 
qəzada 6 yeni Azərbaycan məktəbi də təşkil olunmuşdu (Paşayev, Bayramov və 
Qocayeva-Məmmədova, 2012, s. 172-173). 


1919-cu ilin 14-17 fevral tarixlərində bərabər və birbaşa seçki hüququ əsasında gizli və 
azad səsvermə yolu ilə keçirilmiş ümumxalq seçkiləri nəticəsində Gürcüstan Milli Şurasının 
transformasiyası əsasında yaranmış parlament fəaliyyətini dayandırır və ali qanunvericilik 
səlahiyyətini Gürcüstan Müəssislər Məclisinə ötürür. 


Arxiv sənədlərindən və o dövrün mətbuat xəbərlərindən aydın olur ki, Müəssislər 
Məclisinə seçkilər zamanı Gürcüstan Sosial-Demokrat Fəhlə Partiyasının 14 yanvar 1919-cu il 
tarixində təsdiq olunmuş ilkin siyahısına 3 türk-müsəlmanın — 39-cu sırada Hüseynqulu 
(Söyünqulu) Məmməd oğlu Məmmədovun, 65-ci sırada Əbdüləziz Qurbanəli oğlu Şərifovun və 
119-cu sırada Əhməd Əli oğlu Məmmədovun adları salınmışdısa (GMTA, f. 1834, s. 2, iş 73, 
Sakartvelo, 1919, Ne 12, s. 2, Sakartvelos Respublika, 1919, Ne 15, s. 2), sonradan müəyyən 
korrektələr edilir və siyahıda yalnız əslən Qaraçöp mahalının Yor-Muğanlı kəndindən olan 
Hüseynqulu Məmmədovun adı saxlanılır (Sakarfvelos Respublika, 1919, No 25). 


2. Ə. Şərif — Borçalı qəza məclisinin üzvü 

Əziz Şərif 1919-cu ilin iyun ayında Borçalı qəzasının yerli özünüidarəetmə orqanlarına 
seçkilərə qatılaraq Gürcüstan Sosial-Demokrat Fəhlə Partiyasının və “Hümmət”in vahid siyahısı 
üzrə Borçalı dairəsindən qəza qlasnısı (qəza məclisinin üzvü, qəza məclisinin deputatı) seçilir 
(Valehoğlu-Hacılar və Hacılar, 2018, No 45-46). 


20-22 iyul 1919-cu il tarixlərində Katerinenfeld (Yekaterinenfeld — indiki Bolnis şəhəri) 
koloniyasında Borçalı qəza yerli özünüidarəetmə məclisi (“eroba”sının) ilk iclası keçirilir. 24 
qlasnının, daxili işlər naziri P.Çiçinadzenin və Müəssislər Məclisinin üzvü E.Sirbiladzenin iştirak 

etdiyi toplantıda əvvəlcə qlasnıların təntənəli surətdə aşağıdakı məzmunda andiçmə mərasimi baş 
tutur: 

“Mən, Borçalı qəzasının erobasının qlasnısı Gürcüstan Demokratik Respublikasının xalqı 
və hökuməti qarşısında öz müqəddəs vəzifəmi icra etməyə başlayaraq, ədalətlə milliyətindən asılı 
olmayaraq əhalinin və Respublikanın maraqlarına xidmət edərək bütün işlərimdə zəhmətkeş 
xalqın və öz vicdanımın səsini dinləməyə təntənəli şəkildə söz verirəm” (Kavkasiis kalaki, 1919, 
No 18-19, s. 85-86). 

Toplantıda salamlama nitqi ilə daxili işlər naziri çıxış etdikdən sonra sayları 5 nəfər üzvdən 
ibarət yerli özünüidarəetmə idarəsi — qəza məclisi idarəsi (zemstvo upravası, eroba idarəsi) 
formalaşdırılır, üzvlərdən iqtisadi elmlər namizədləri olan ikisi — P.M. Kavkasidze və R.A. 
Ramişvili kənardan dəvət olunurlar, üçü isə — Ə.Q. Şərifov (Moskva Kommersiya İnstitutunun 4- 
cü kurs tələbəsi), N.S. Papandopulo (milliyətcə yunan, orta təhsilli xalq müəllimi) və E.İ. Kromer 
(milliyətcə alman, orta təhsilli) qlasnılar arasından seçilirlər. P.M. Kavkasidze sözügedən idarənin 
sədri seçilir. İclasda idarənin sədrinə 2500 rubl, üzvlərinə isə 2250 rubl aylıq məvacib təyin 
olunur, həmçinin, idarə nəzdində 12 şöbə — inzibati, məhkəmə, aqronom, aqrar, maliyyə, 
statistika, mühasibatlıq, tibbi-sanitar, veterinar, xalq maarifi, ərzaq və texniki şöbələr təsis edilir. 
Əziz Şərifə xalq maarifi, tibbi-sanitar və veterinar şöbələr həvalə olunur (Kavkasiis kalaki, 1919, 
No 18-19, s. 85-86). “Qafqaz şəhəri” fumalının 1919-cu il 1 noyabr tarixli sayına istinadən təqdim 
etdiyimiz bu məlumatda Ə.Şərifin 1915-ci ildə qəbul olunduğu Moskva Kommersiya İnstitutunun 
4-cü kurs tələbəsi olması barədə qeyd diqqəti çəkir. Bu qeyddən aşkar olur ki, Ə.Şərif 
Gürcüstanda yaşayaraq ictimai-siyasi fəaliyyətlə məşğul olmaqla bərabər ali təhsilini də qiyabi 
və kəsintisiz şəkildə davam etdirə bilirdi. 

Borçalı qəza məclisinin ilk toplantısının iştirakçılarının — Borçalı qəza məclisi şurasının 
sədri Al.K. Korintelinin, qəza məclisi idarəsinin sədri P.M.Kavkasidzenin və üzvləri Ə.Q. 
Şərifovun, E.İ.Kromerin, N.S. Papandopulonun, R.A. Ramişvilinin, eləcə də toplantıya qatılan 
qəza məclisi qlasnılarının birgə fotoşəkli gürcü dilində nəşr olunan “Teatr və həyat” dərgisinin 
1919-cu il 12-ci sayında dərc olunaraq tarixin yaddaşına həkk olunmuşdur (Teazri da tsxovreba, 
1919, No 12, s.12). 

“Qafqaz şəhəri”nin Borçalı üzrə bölgə müxbiri İ.Arselovun Katerinenfelddən verdiyi 
məlumatdan Ə.Şərifin Borçalı qəza məclisi idarəsinin təhsil, səhiyyə, baytarlıq sahələrinə məsul 
əməkdaşı kimi fəaliyyətinin məhsuldar olduğu aydınlaşır. İnzibati binasının olmaması səbəbindən 
“uprava”nın faktiki olaraq avqust ayının ikinci yarısında fəaliyyətə başladığı, ancaq buna rəğmən 
qısa müddət ərzində çox iş gördüyü vurğulanan məlumatda, xüsusən də inzibati aparatın 
bütövlükdə yeniləndiyi, qəzaya həkimlər, feldşerlər, tibb bacıları və müəllimlərin dəvət edildiyi, 
bir neçə həkim, veterinar və feldşer məntəqəsinin açıldığı qeyd olunurdu (Kaykasiis kalaki, 1919, 
Ne 18-19, s. 87). 

Gürcüstan Sosial-Demokrat Fəhlə Partiyasının mərkəzi komitəsinin rusdilli “Borba” 
qəzetinin 23 dekabr 1919-cu il tarixli sayında “Gürcüstan “Hümmət” Partiyasının qurultayı” 
başlıqlı məlumat dərc olunmuşdu. Məlumatda 16 dekabr 1919-cu ildə Borçalı qəzasının 
Katerinenfeld alman koloniyasında Gürcüstan “Hümmət” Sosial-Demokrat Fəhlə Partiyasının 
(menşeviklər) ilk qurultayının keçirildiyi və qurultayın gündəliyinə aşağıdakı məsələlərin 
salındığı bildirilirdi: 


- Bölgələrdən məruzələrin dinlənilməsi, 

- Partiya təbliğatının gücləndirilməsi, 

- — Təşkilatın yeni özəklərinin yaradılması, 

- —(öüürcüstan Sosial-Demokrat Fəhlə Partiyası ilə əlaqələr, 

- Üzvlük və qəbul haqları, 

- — İanələrin yığımı, 

- Partiyanın mərkəzi komitəsinə seçkilər, 
- Cari məsələlər. 

Qurultayda Əziz Şərif Gürcüstan “Hümmət” Sosial-Demokrat Fəhlə Partiyasının mərkəzi 
komitəsinin sədri, bolus-kəpənəkçili Molla İsa Molla Nəsib oğlu — sədr müavini, arıxlılı Ziyəddin 
Əfəndiyev (tədqiqatçı, ədəbi tənqidçi, yazıçı, şair və pedaqoq Ziya Borçalı) — katibi, Məşədi Bala 
Aslan oğlu, Axlımahmudlu kəndindən Məmməd Hacı oğlu, Saraçlıdan Qurban Hasan oğlu (Aşıq 
Hüseyn Saraçlının atası) və İ. Aslan oğlu isə üzvləri seçilirlər (Borba, 1919, No 292). 

Qeyd edək ki, Gürcüstan “Hümmət” Partiyasının mərkəzi komitəsində təmsil 
olunanlardan M. Hacı oğlu ilə M. B. Aslan oğlu Ə.Şəriflə birlikdə Borçalı dairəsindən, M. İ. Nəsib 
oğlu və Q. Hasan oğlu isə Katerinenfeld dairəsindən Borçalı qəza qlasnısı seçilmişdilər 
(Sakartvelo, 1919, Ne 137, s. 4). Z. Əfəndiyevin adı isə Tiflis şəhər şurasına 2 fevral 1919-cu ildə 
keçirilmiş seçkilər zamanı Gürcüstan Sosial-Demokrat Fəhlə Partiyasının seçki siyahısında 90-cı 
sırada əks olunmuşdur (Sakarfvelos respublika, 1919, Nə 14, s. 3). 

Gürcüstan hümmətçi-menşeviklərinin ilk qurultayında partiyanın yeni seçilmiş mərkəzi 
komitəsinə Gürcüstan Sosial-Demokrat Fəhlə Partiyasının mərkəzi komitəsi ilə sıx əməkdaşlıq 
əlaqələri qurmaq həvalə olunur və növbəti qurultayın 1920-ci ilin yaz fəslinin sonunda çağırılması 
qərarlaşdırılır. Qurultay tərəfindən Gürcüstan Sosial-Demokrat Fəhlə Partiyasının mərkəzi 
komitəsinə, Gürcüstan Demokratik Respublikasının hökumətinin və Müəssislər Məclisinin 
sədrinə, Azərbaycan Parlamentinin “Hümmət” fraksiyasına və “Hümmət” Partiyasının Bakı 
komitəsinə, Ermənistan Sosial-Demokrat Partiyasının İrəvan komitəsinə qurultayın sədri 
Ə.Şərifov və katibi Z.Əfəndiyevin imzalarıyla salamlama teleqramları göndərilir. Azərbaycan 
hümmətçilərinə göndərilən teleqramda deyilirdi: 

“Gürcüstan hümmətçilərinin Borçalıda toplanmış birinci qurultayı Azərbaycan 
proletariatı idealları uğrunda mübarizə aparan şərəfli yoldaşları ürəkdən salamlayır. İnqilabın 
keşiyində duraraq öz xoşbəxt demokratiyalarını quran Bakı fəhlələrinə səmimi salamlarımızı 
çatdırmağı xahiş edirik”. 

Gürcüstan hökuməti və parlamentinə ünvanlanmış teleqram bu məzmunda idi: 

“Gürcüstan “Hümmət” Partiyasının birinci qurultayı inqilab və vətəndaş azadlıqları 
beşiyi olan Gürcüstan Demokratik Respublikasını ürəkdən salamlayır. Bizim partiya Gürcüstan 
proletariatı ilə birgə Gürcüstan Respublikasının gücləndirilməsi üçün çalışacaqdır” (Borba, 1919, 
No 294). 

3. Ə.Şərifin Gürcüstan Demokratik Respublikasının süqutundan sonrakı fəaliyyəti 

Azərbaycan sovet işğalma məruz qalandan bir neçə gün sonra, 1920-ci ilin may ayının 14- 
də Əziz Şərifin sədrliyi ilə Katerinenfelddə solçu Borçalı müsəlmanlarının növbəti qurultayı 
keçirilir. Tədbirdə Ə.Şərif çıxış edərək bolşeviklərin qələbəsinin Rusiyanı bir neçə müstəqil 
hissəyə böldüyünü vurğulayır, müsəlmanları gürcü hökumətinin ətrafında birləşməyə çağırır və 
qeyd edir ki, “çiçəklənən Gürcüstan bütün dünya üçün bolşevizm siyasətinin uğursuzluğunun 
sübutudur” (Borba, 1920, Nə 136). 


Müəssislər Məclisinin üzvləri Akaki Çxenkeli və Gerasim Maxaradzenin, eləcə də digər 
rəsmi şəxslərin, sosialist yönümlü 150 nümayəndənin qatıldığı qurultayda aşağıdakı məzmunda 
qətnamə qəbul olunur: 


Azərbaycanın mürtəce hökuməti demokratiyanın geniş kütlələri arasında özünün daxili 
zəifliyi və qeyri-populyarlığı səbəbindən şimaldan axın etmiş anarxiyanın qarşısını ala 
bilmədi, öz ərazisinə bolşevik qoşunlarını buraxdı, bununla da ölkənin xalq tərəfindən 

qurbanlar bahasına əldə edilmiş azadlıq və müstəqilliyini məhv etdi. Öz zəncirlərini qırmış 
anarxiya Azərbaycanla məhdudlaşmayıb, Gürcüstanın müstəqilliyini qan içində boğaraq 
azadlığını yox etmək, burada hökm sürən sülh və əmin-amanlığını pozmaq, özünün qana 
bulaşmış və kirli bayrağını sancmaq üçün Gürcüstanın üzərinə gəlir. Bu səbəbdən bütün 
Gürcüstan müsəlmanlarının respublikanın azadlığı və müstəqilliyini təcavüzlərdən 
qorumaq məsələsində öz hökumətini dəstəkləməsi və ona hərtərəfli kömək göstərməsi 
zəruridir. 

Qurultay hökuməti dəstəkləyərək arzu edir ki, hökumət və Müəssislər Məclisi indiyədək 
olduğu kimi, gələcəkdə də müsəlmanları öz doğma övladları hesab etsin, onlara 
xeyirxahlıqla yanaşsın və onların çoxsaylı ehtiyaclarının təmin edilməsi yollarını 
axtarsınlar. 

Qurultay Müəssislər Məclisi və hökuməti əmin edir ki, Borçalı demokratiyası öz azadlığını 
və müstəqilliyini qorumaq naminə tam gücüylə Gürcüstan demokratiyası ilə birləşəcəkdir 


(Borba, 1920, No 112). 


Qurultay iştirakçıları, həmçinin, Ə.Şərifin imzası ilə Gürcüstan Respublikası 
hökumətinin sədrinə belə bir depeşa göndərir: 


“Borçalı müsəlmanlarının qurultayı sizi — hüquq-bərabərlik bayrağını yüksəkdə tutan, 
respublikanın müstəqilliyini qapıda dayanmış düşməndən (bolşeviklərdən — F.V.-H.) 
qorunmasını əhd etmiş gürcü demokratiyasının rəhbərini salamlayır. Yaşasın Gürcüstan 
Respublikası” (Sakartvelos Respublika, 1920, 108, s. 3, S/ovo, 1920, No 110, s. 3). 


Qurultay tərəfindən Gürcüstan Müəssislər Məclisinin sədrinə də aşağıdakı məzmunda 
teleqram ünvanlanır: 


“Borçalı müsəlmanlarının qurultayı xalqın iradəsinin ifadəçisi olan Müəssislər Məclisini 
salamlayır və ümid edir ki, Gürcüstanın birləşmiş demokratiyası respublikanın bütün 
düşmənlərinə cavab verəcək” (S/ovo, 1920, No 110, s. 3). 


“Hümmət”in Gürcüstan şöbəsinin Azərbaycan türkcəsində həftəlik yayım orqanı “Yeni 
dünya” siyasi, ictimai, iqtisadi, xalq qəzetinin 30 noyabr 1920-ci il tarixli 24-cü sayında dərc 
olunmuş məlumatdan Ə. Şərifin həmin ilin 26 noyabrında Gürcüstan hökumətinin sədri 
N.Tordaniya ilə görüşərək yerli türk-müsəlman əhalinin təhsil, mədəniyyət, mətbuat və digər 
sahələrdə üzləşdiyi problemləri müzakirə etdiyi bəlli olur: “Bu cümə günü Gürcüstanda Hümmət 
firqəsinin sədri yoldaş Əziz Şərif Gürcüstan hökumətinin sədri Noe .ordanianın hüzurunda 
bulunub ona Gürcüstan müsəlmanlarının haqqında bir məruzə təqdim etmişdir. Bu məruzədə 
Ə.Şərif Gürcüstan türklərinin mədəniyyət və maarif işlərinə kömək istəyir. Bu kömək gərək ibarət 
olsun: 1) Türk müəllimləri hazırlaşdırmaqdan və hər haradan olsa əlli nəfər ali mədrəsələr 
qurtarmışların çağırılmağından, 2) Tiflisdə Türk teatrosundan və qeyri-maarif cəmiyyətlərindən 
ötəri Voronsov küçəsində bir böyük ev tikilməsindən ki, bu evdə həm teatro olsun, həm də xalq 
darülfünü, qiraətxana, kitabxana və qeyri, 3) Türk dilində qəzet və kitabçalar çap olunmasına 
kömək etməkdən...” (Paşayev, Bayramov və Qocayeva-Məmmədova, 2012, s. 171-172). 

Məlumdur ki, Gürcüstan Demokratik Respublikası 1921-ci ilin fevral ayında süquta 
uğrayandan sonra Əziz Şərif vaxtilə Gürcüstan Milli Şurasında eyni kürsünü bölüşdüyü Əliheydər 
Qarayevin göstərişi ilə Gürcüstan Sosial-Demokrat Partiyası (menşeviklər) Mərkəzi Komitəsinin 
üzvü kimi həbs edilərək Bakıya gətirilmiş, lakin çox keçmədən N.Nərimanovun birbaşa 
müdaxiləsi ilə azadlığa buraxılmışdır. 1922-ci ilin yanvar ayında Naxçıvan Sovet Sosialist 
Respublikasının Gürcüstanda nümayəndəsi təyin edilmiş, 1925-1935-ci illərdə Zaqafqaziya 
Mərkəzi İcraiyyə Komitəsində məsləhətçi vəzifəsini tutmuşdur. XX əsrin 20-30-cu illərdə 

Tiflisdə müxtəlif dövlət vəzifələri icra etməklə yanaşı, mətbuat və nəşriyyat sahəsində də 
çalışmışdır. 1943-cü ildə Moskvada M.Qorki adına Ədəbiyyat İnstitutunun tənqid bölməsini 
bitirmiş, 1950-1961-ci illərdə SSRİ Elmlər Akademiyasının Şərqşünaslıq İnstitutunda və Dünya 
Ədəbiyyatı İnstitutunda baş elmi işçi olmuş, 1956-cı ildə “Cəlil Məmmədquluzadənin həyat və 
yaradıcılığı” mövzusunda doktorluq dissertasiyasını müdafiə etmişdir. 1963-cü ildə 
Azərbaycanın Əməkdar Elm Xadimi fəxri adına layiq görülmüşdür. 1961-1988-ci illərdə 
M.V.Lomonosov adına Moskva Dövlət Universitetinin filologiya fakültəsində SSRİ xalqları 
ədəbiyyatı kafedrasının professoru vəzifəsində çalışmışdır. O, 1988-ci ildə Moskvada vəfat etmiş, 
Naxçıvanda dəfn olunmuşdur. 


Tənqid, ədəbiyyatşünaslıq və bədii tərcümə sahəsində səmərəli fəaliyyət göstərən Ə. Şərif 
ilk gənclik illərində Tiflisdə nəşr olunan “Molla Nəsrəddin” fumalının redaksiyasında işləmiş, 
həmin dövrdə görkəmli Azərbaycan şair və yazarlarından M.Ə.Sabir, Ə.Haqverdiyev, H.Cavid 
və Ə.Qəmküsarla yaxın dostluq əlaqələrində olmuş, ədəbi fəaliyyətə də "Molla Nəsrəddin"də dərc 
olunan "Naxçıvandan məktublar"ı ilə başlamışdır. Ə.Şərifin Ə.Haqverdiyevlə dostluq əlaqələri 
onların Gürcüstan Milli Şurasında — parlamentində həmkar olduqları zamandan etibarən daha da 
dərinləşir. Bu barədə o, xatirələrində yazırdı: 


... Tiflisdə müsəlman milli şurası həmin il (1918-ci il — F.V.-H.) 29 sentyabrda öz tərəfindən 
Gürcüstan parlamentinə dörd nəfər nümayəndə seçmişdi: Əbdürrəhim bəy Haqverdiyev, 
Əliheydər Qarayev, müəllim Mirzə Hüseyn Həsənzadə və mən. Bu vaxtdan etibarən ta 
Haqverdiyev Bakıya gedən günə qədər biz hər gün, ya günaşırı görüşür, danışır, dərdləşirdik. 
Nəticədə biz daha da yaxınlaşdıq... Mənim arxivimdə Tiflisdə K.Y.Zubalov adına xalq evi 
nəzdində türk dram cəmiyyətinin 1919-cu il üçün üzvlük bileti vardır. Mənim adıma yazılmış 
bu bileti türk dram cəmiyyəti idarə heyətinin sədri Ə.Haqverdiyev imzalamışdır (Şərif, 


1977, s. 221-222). 
Daha sonra Ə.Şərif yazırdı: 


“Gündəliyimdə bu qarışıq və mürəkkəb dövr haqqında maraqlı qeydlər yox deyildir, lakin 
bu yazıdakı mövzuya dəxli olmadığı üçün onların üzərində dayanmaq istəmirəm” (Şərif, 1977, s. 
222). 


Qeyd edək ki, Ə.Şərif 1938-ci ildə “Ə.Haqverdiyevin dramaturgiyası” mövzusunda 
namizədlik dissertasiyası müdafiə etmişdir. 


Sonuc 


Əziz Şərif, yuxarıda təqdim etdiyimiz məlumatlardan da göründüyü kimi, varlığını cəmi 
33 ay sürdürə bilmiş Gürcüstan Demokratik Respublikasının ictimai-siyasi həyatında aktiv rol 
oynamışdır. O, 1918-ci ilin oktyabr - 1919-cu ilin fevral aylarında parlament funksiyasını yerinə 
yetirən Gürcüstan Milli Şurasında kvota əsasında yerli Azərbaycan Türklərini təmsil etmişdir. 
Şuranın — parlamentin “Dövlət dili haqqında” qanunun müzakirə olunduğu 15 oktyabr 1918-ci il 
tarixli iclasındakı nitqində gənc Gürcüstan dövlətini hansı sınaqların gözləməsindən və hansı 
təhlükələrin təhdid etməsindən asılı olmayaraq, bu ölkədə yaşayan Azərbaycan Türklərinin 
cəsarətlə, davamlı olaraq gürcülərlə çiyin-çiyinə addımlayacağını və onların həm sevincini, həm 
də kədərini bölüşəcəyini bəyan etmişdir. 


Həmin dövrdə eyni zamanda Borçalı qəzasının məktəb şöbəsinin müdiri vəzifəsini tutan 
Ə.Şərif qəzada məktəb çatışmazlığı problemini qabardaraq, milli azlıqlar üçün yeni məktəblərin 
açılmasının zərurət kəsb etdiyini aidiyyəti qurumların diqqətinə çatdırmışır. Onun bu mövzuda 

1919-cu il yanvarın 31-də Gürcüstan Xalq Maarifi Nazirliyinə ünvanladığı təliqəyə müsbət cavab 
verilmiş, nəticə etibarilə Borçalı qəzasında 6 yeni Azərbaycan-Türk məktəbi təsis edilmişdir. 


Əziz Şərif 1919-cu ilin iyun ayında yerli özünüidarəetmə orqanlarına seçkilər nəticəsində 
Gürcüstan Sosial-Demokrat Fəhlə Partiyasının və “Hümmət” təşkilatının vahid siyahısı üzrə 
Borçalı dairəsindən qəza məclisinin üzvü seçilmişdir. O, Borçalı qəza məclisi idarəsinin 5 
üzvündən biri idi və idarə nəzdində yaradılmış xalq maarifi, tibbi-sanitar və veterinar şöbələrə 
rəhbərlik edirdi. 


Borçalı qəzasının Katerinenfeld məntəqəsində 16 dekabr 1919-cu ildə keçirilmiş Gürcüstan 
“Hümmət” Sosial-Demokrat Fəhlə Partiyasının (menşeviklər) ilk qurultayında Ə. Şərif bu 
təşkilatın mərkəzi komitəsinin sədri seçilmişdi. Azərbaycan sovet işğalına məruz qalandan bir 
neçə gün sonra, Gürcüstanın da bolşevik təcavüzü və təhdidləri ilə üzləşdiyi bir dövrdə — 1920-ci 
ilin may ayında onun sədrliyi ilə Katerinenfelddə solçu Borçalı müsəlmanlarının növbəti qurultayı 
təşkil olunmuşdu. Bu qurultayda Ə.Şərif çıxış edərək müsəlmanları gürcü hökumətinin ətrafında 
birləşməyə çağırmış, toplantı iştirakçıları tərəfindən onun bu mövqeyinin əks olunduğu qətnamə 
qəbul edilmiş və Gürcüstan hökumətinin sədri N./ordaniyaya dəstək teleqramı ünvanlanmışdır. 


Ə, Şərif 26 noyabr 1920-ci ildə N./ordaniya ilə görüşərək yerli türk-müsəlman əhalinin 
təhsil, mədəniyyət, mətbuat və digər sahələrdə üzləşdiyi problemləri müzakirə etmişdir. 


Gürcüstan sovet işğalına məruz qalandan sonra Ə.Şərif qısa müddətdə həbsdə olmuş, 
bundan sonra diplomatik fəaliyyət göstərmiş, bir müddət müxtəlif dövlət vəzifələrini tutmuş, daha 
sonra ömrünün böyük hissəsini elmi yaradıcılığa həsr etmişdir. O, çap olunmuş xatirələrində sovet 
siyasi-ideolofi konyunkturuna uyğun olaraq Gürcüstan Demokratik Respublikasında fəaliyyəti və 
əlaqələri barədə heç nə açıqlamırdı. 

Extended A bstract 


Azerbaifani intellectuals living in Tiflis also took an active part in the socio-political 
processes taking place in the Democratic Republic of Georgia, vvhich declared its independence 
on May 26, 1918. One of such figures vvas a prominent literary scholar-scientist, critic, and 
translator — Aziz Sharif (Abdulaziz Sharifov//Aziz Gurbanali oghlu Sharifzadeh). 


Born in Nakhchivan in 1895, Aziz Sharif spent his youth mainly in Tiflis. He completed 
his secondary education in Tiflis in 1915 and vvas admitted to the Moscovv Commercial Institute 
in the same year. In 1917, mass popular movements and the dynamic socio-political processes 
taking place on an all-Russian scale did not leave the South Caucasus unaffected, and vvhile Aziz 
Sharif vvas still a student, he started active socio-political activity in the ranks of the "Hummat" 
Social-Democratic Muslim Organization. He holds the positions of the deputy chairman of the 

executive committee of the council of vvorkers" and soldiers" deputies of the city of Nakhchivan, 
İrevan province, and the chairman of the council of vvorkers" deputies. After the October coup, he 
participated in the elections to the AlI-Russian Constituent Assembly held on November 26-28, 
1917, his name vvas ranked öth in the list of 12 candidates for the Transcaucasia electoral district 
of the "Hummat" Muslim organization of the Russian Social-Democratic Labor Party 
(Mensheviks). In Yanuary 1918, A. Sharif returns to Tiflis, vvhere he had received secondary 
education, and here he becomes one of the most active members of the Tbilisi branch of 
"Hummat". 


In September 1918, A. Sharif vvon the mandate of the deputy of the first parliament of 
Georgia, vvhich gained its independence on May 26 of that year, and at the same time, he vvas 
appointed as the head of the school department of Borchali district and led the development of 
educational vvork in the district. 


On /lanuary 31, 1919, the head of the school department of Borchali district, A. Sharif, 
vvrote a letter to the Ministry of Public Education stating that school vvork in Borchali district is 
at the first stage of its development and, therefore, it should be given special attention. 


From the stenographic notes, it is possible to see that A. Sharif actively participated in the 
discussions on certain issues in the parliamentary sessions. At the session of the Parliament on 
October 15, 1918, during the discussion of the lavv "On the State Language", A. Sharif, vvho asked 
Chairman Ekvtime Takaishvili to speak, apologized for not knovving the Georgian language 
fluently and noted that both he and his fellovv Muslims vvould have to use Russian, vyhich vvas 
understood by all the deputtes, during their speeches and made the follovving statement on behalf 
of Muslim MPs: 


"VVe, the representatives of Georgian Muslims vvho share the same environment vvith you, 
hope that by knovving the psychology and aspirations of our people, vve can facilitate your difficult 
vvork in matters related to Muslims. VVe believe that there is no need to talk about the friendship 
and brotherhood of our people because their relationship vvith each other is vvell knovvn to 
everyone. 


Muslim democracy, feeling the blovvs of not only foreign forces but also the enemies of the 
people from among themselves, vvill novv take a deep breath, feel the beauty of freedom and 
peaceful labor, and beliteve it, there vvill be no force that can separate it from independent Georgia. 
The Great Russian revolution, vvhich gave us freedom, is experiencing a period of severe, almost 
fatal crisis, and if there is a corner vvhere its achievements—freedom and equality, friendship and 
unity —exist, it is in little Georgia. VVe, the representatives of Georgian Muslims, vvill strengthen 
these achievements vvith all our possible forces and protect them from both foreign and domestic 
enemies. 


And knovv that no matter vvhat trials lie ahead or vyhat dangers threaten this young nation, 
vve vvill vvalk shoulder to shoulder vvith you and share your ?oys and possible sorrovvs in the future. 
"Citizens of Georgian Parliament, Greetings, 1 send my vvarm greetings and sincere vvishes to the 
freedom-loving Georgian people in your person" (Ertoba nevvspaper, 1918, No. 222, Borba 
nevvspaper, 1918, No. 194, Kavkazskoye slovo nevvspaper, 1918, No. 222). 


m February 1919, due to the formation of the nevv parliament, his mandate as a deputy 
ended. In Tune 1919, A. Sharif, vvho took part in the elections to the local self-governing bodies 
of Borchali district, vvas elected district glasni (deputy) from Borchali district on the single list of 

the Social-Democratic Labor Party of Georgia and "Hummat". At the same time, he becomes one 
of the 5 members of the Borchali local self-government department and heads the public 
education, medical-sanitary, and veterinary departments of the department. 


At the first congress of the Georgian "Hummat" Social-Democratic Labor Party 
(Mensheviks), held on December 16, 1919 in the Katerinenfeld German colony of Borchali 
district, A. Sharif vvas elected the chairman of the central committee of the said party. 


A fevv days after Azerbaiyan vvas invaded by the Soviet Union on May 14, 1920, the next 
congress of left-vving Borchali Muslims vvas held in Katerinenfeld under the chairmanship of Aziz 
Sharif. VVhile giving a speech at the event, A. Sharif emphasized that the victory of the Bolsheviks 
divided Russia into several independent parts, called on Muslims to unite around the Georgian 
government, and noted that "flourishing Georgia 1S proof of the failure of Bolshevism s policy for 
the vvhole vvorld" (Borba nespaper, 1920, No. 136). 


The participants of the Congress also sent the follovving telegram to the Chairman of the 
Government of the Republic of Georgia, signed by A. Sharif: 


"The Congress of Borchali Muslims greets you - the head of Georgian democracy, vvho 
holds the flag of rights and equality high, and vyho promised to protect the republic"s independence 
from the enemy (Bolsheviks-F.V.-H.) standing at the door. Long live the Republic of Georgia" 
(Sakartvelos Respublika nevvspaper, 1920, 108, p. 3, Slovo nevvspaper 1920, No. 110, p. 3). 


From the information published in the 24th issue on November 30, 1920, "Yeni Dunya", a 
vveekly broadcasting organ of the Georgian branch of "Hummat" in Azerbaifani Turkish, "Yeni 
Dunya", a political, social, economic, and folk nevvspaper. On November 26 of that year, Sharif 
met vvith the head of the Georgian government, N. Tordania, and discussed the problems faced by 
the local Turkic-Muslim population in education, culture, the media, and other fields. 


After the collapse of the Democratic Republic of Georgia in February 1921, Aziz Sharif 
vvas arrested as a member of the Central Committee of the Georgian Social-Democratic Party 
(Mensheviks) and brought to Baku, but vvas released soon after vvith the direct intervention of N. 
Narimanov. 


Although Aziz Sharif played a fairly active role in the social and political life of the 
Democratic Republic of Georgia, vvhich lasted only 33 months, either as a member of the 
Parliament of Georgia and a deputy of Borchali district, or as the chairman of the central 
committee of the Social Democratic Party of Georgia "Hummaf", it is likely that in his published 
memoirs, according to the Sovtet political-ideological conyuncture, he did not reveal anything 
about his activities and relations in that historical period. 

